

“ஹலாலும் ஹரூமும்”

(3-ம் பதிப்பு)

ஆரிப் பில்லாஹ், குத்புல் ஷஜூத், மர்ஹூம்
அல்-ஹாஜ் இமாலியா ஸெய்யித்
யாவீன். மௌலானா (ரலி)
அவர்களின்

வானொலிப் பிரசங்கம்.

பதிப்பாசிரியர்:-

மவ்லவி ஸலாஹுத்தீன்,

சிறு பதிப்பகம்,
34, மாத்தளை ரோட்,
கடுகஸ்தோட்டை..

“தருதியில்லாதவர்களிடம் ஆட்சி ஒப்படைக்கப்
பட்டால் உலக முடிவு நாளே எதிர்பார்த்திரு!”

— ஹதிஸ்



Farook Concrete Works

608, Baseline Road,
Colombo-9.

T'Phone:- 92707, 94666

If it's travel

Please Contact,

MIDLAND TRAVEL SERVICE

27, 1st Cross Street,
Colombo-11.

T'Phone:- 20254, 22191.

பதிப்புரை.

சில்லாண்டுக்கு முன்பு ஆரிப் பில்லாஹ், குத்புல் ஷஜூத், மர்ஹூம் ஸெய்யித் யாஸீன் மௌலானா (அல்-ஹஸ்னிய்யில் ஹாசிமிய்யிரலி) அவர்களால் இலங்கை வானொலியில் நிகழ்த்தப்பட்ட பிரசங்கங்களில் ஒரு பகுதியே “ஹலாலும் ஹரூமும்” என்று பெயர் பெற்றுத் தங்கள் கைகளில் தவழ்ந்து கொண்டிருக்கும் இச்சின்னஞ் சிறு நூல்.

சங்கைக்குரிய ஆசிரியர் அவர்கள் இன்னும் பல நூற்களை எழுதி வைத்துள்ளார்கள். குறிப்பாகப் பரிசுத்த கிரந்தங்களில் முதலாவதான “சஹீஹுல் புஹாரி”க்கு இந்த இருபதாம் நூற்றாண்டில் வியக்கத்தக்க முறையில் அரபியில் உரையெழுதி முடித்துள்ளார்கள். இவை நூலுறப்பெற்று வெளிவருமானால் இஸ்லாமியப் பேருலகிற்குப் பெரும் பலன் கிட்டும்.

ஆங்கிலம், அறபு, உர்து, பாரசீகம், தமிழ், ஹிந்துஸ்தான் முதலிய பல பாஷைகளில் சம பாண்டித்தியம் பெற்றுள்ள மௌலானா அவர்கள் இன்றைய அரபுக் கவிஞர்கள் மத்தியில் தாரகையாகத் திகழ்கிறார்கள். தமது வாழ்க்கையில் எஞ்சியுள்ள கொஞ்சக் காலத்திலும் இன்னும் பல ஆராய்ச்சி நூல்களை எழுதிவிட்டுச் சென்றார்களானால் இஸ்லாமிய சமுதாயத்திற்கு அழியாத் தொண்டர் அது அமையும்.

சங்கைக்குரிய எனது தந்தையின் இச்சின்னஞ்சிறு நூலை வெளியிடக் கிடைத்தமை எனது வாழ்வில் நான் பெற்ற பெரும் பேறுகக் கருதுகிறேன்.

எனது மற்ற நூல்களுக்கு அளித்தது போன்ற பேராதரவை வாசக நேயர்களிடமிருந்து இந்நூலுக்கும் எதிர் பார்க்கின்றேன்.

சிபா பதிப்பகம்,
34, மாத்தளை ரோட்,
கடுகஸ்தோட்டை.

எச். ஸலாஹுத்தீன்
(பதிப்பாசிரியர்.)

முதலாம் பேச்சு:-

ஹ லா லு ம் ஹ ரு மு ம்.

சீழ்வரும் நியதிகளால் ஹலால் முந்தியும் ஹரூம் பிந்தியுமே வருதல் வேண்டும்.

1. பரிசுத்த வேதத்திலும் நபிகள் பெருமானார் (ஸல்) அவர்களின் சொற்களிலும் இவ்விரண்டும் சேர்ந்து வரும் வாக்கியங்களில் ஹலால் முந்தியும் ஹரூம் பிந்தியுமே கொண்டுவரப்பட்டுள்ளன.
2. இயற்கையிலேயே ஹலால் அதிகமாயும் முந்தியதாயும், ஹரூம் சுருக்கமாயும் கட்டுப்பாடு கொண்டதாயும் விளங்கப்படுகின்றன. எனவே, ஹலாலைப் பற்றி முந்திக் கூறுவோம்.

ஹ லா ல்.

ஹலால் என்ற சொல் ஹல்லு என்பது அவிழ்த்தல், இறங்குதல் என்ற அர்த்தங்களைக் கொண்டுள்ளது. எனவே விலக்கல், கட்டுப்பாடு அற்றது என்ற கருத்துக்களை தன்னுள் அடக்கி, ஆகுமானது, மத அனுமதியுள்ளது என்ற பொருட்களைக்கொண்ட ஹலால் என்ற சொல் இஸ்லாமிய ஷரீஅத்தில் மிக முக்கியமான ஸ்தானத்தை வகிக்கிறது. இஸ்லாமிய காலத்துக்கு முன்பும் பண்டைய அறபிகளால் இச்சொல் வழங்கப்பட்டு வந்தது. இஸ்லாத்திற்கு முன்பு வழக்கம் வைத்தியம் இவற்றை அடிப்படையாகக் கொண்டே இச்சொல் வழங்கப்பட்டு வந்தது. இஸ்லாத்துக்குப் பின்பே இச்சொல் பரிசுத்த வேதத்திலும் நபிகள் பெருமானார் (ஸல்) அவர்களின் ஹதீது சுவிசேஷங்களிலும் விதிவிலக்குகளைக் கூறும் இடங்களில் முக்கிய ஸ்தானம் பெற்று மனித வாழ்வின் சர்வ அம்சங்களிலும் தேவ அனுமதி பெற்று ஆகுமானவற்றிற்கு ஹலால் என்ற சொல்லே உரிய

சொல்லாய்க் கொள்ளப்பட்டுள்ளது. உலகமெங்கிலுமுள்ள எந்த மூஸ்விமும் ஹலால் என்று சொன்ன மாத்திரமே எளிதில் விளங்கிக்கொள்வான். இந்த ஹலால் மனிதனின் ஆகார வகைகள், குடி வகைகள், உடைவகைகள், செயல்கள், பார்வை, கேள்வி, பேச்சு முதலிய யாவற்றிலும் அடிக்கடி சம்பந்தங்கொண்டுள்ளது. ஹலாலின் எதுகையில் ஹரூம் வருகிறது.

ஹ ரூ ம்.

ஹலால் என்ற சொல்லின் எதுகையிலுள்ள ஹரூம் என்ற சொல் ஹுர்மா என்ற மூல பதத்திலிருந்து பிறந்ததாகும். கண்ணியம், கௌரவம், மர்னம், சுயநலம், இவைகளே ஹுர்மத் என்ற சொல்லின் அர்த்தங்களாகும். மனிதன் கண்ணியம், கௌரவம், மானம் இவைகளை உடையவனாவான். குடி, விபசாரம், சூது, பழி, வட்டி, பொய் இவைகளை மனிதன் செய்வானாயின் அவன் தனது சுய நலம், மானம், கண்ணியம், கௌரவம் இவைகளுக்கே பங்கம் விளைவித்தவனாவான். மேலும், நஞ்சு, கல்லு, மண் முதலானவற்றைச் சாப்பிடுவானாயின் அவனே மரணத்துக்கு ஏதுவானவனாவான். எனவே, மனிதனுக்குப் பாதகமான இவை மனித கண்ணியத்தை, மானத்தைப் போக்குவதுடன் மனிதனின் சீவியத்தையுமே அழிக்கும் வகைகளாதலால் மான பங்கத்தை, அழிவை உண்டாக்கும். இவ்வகைகளிலிருந்து தம்மைப் பாதுகாத்துக் கொள்ள கண்ணியம் மானம் என்ற அர்த்தமுள்ள ஹரூம் என்ற சொல் அவனுக்கு எடுத்துக் கூறப்படுகிறது.

மத அனுமதியற்ற ஆகாதவைகளைச் செய்து மானத்தை, கண்ணியத்தை பங்கப்படுத்திக் கொள்ளாதே என்று அந்தச் சொல் இவனுக்கு அறிவுறுத்துகிறதால் அந்தச் சொல் ஞாபகம் வந்ததும் கெடுதிகள் அஞ்சாரங்களிலிருந்து தன்னைத் தானே இரட்சித்துக் கொள்ளுகிறான். இதிலிருந்து ஹரூம் என்ற சொல்லானது வேத அனுமதியற்ற கெடுதியை, பங்கத்தை உண்டாக்கிற வஸ்துக்கள்

விஷயங்களுக்கெல்லாம் உபயோகிக்கப்பட்டுத்தடை ஆகாதது, விலக்கப்பட்டது, மத அனுமதியற்றது, என்ற அர்த்தங்களையுடையதாய் பரிசுத்த வேதத்திலும் நபிகள் பெருமானார் திருவாக்கியங்களிலும் இடம் பெற்றுள்ளது. எனவே, ஹராமாக்கப்பட்டது அல்லது ஹரமானது என்று கூறப்பட்டால் தடைசெய்யப்பட்டது, விலக்கப்பட்டது என்ற அர்த்தங்களே அதற்கு உரியவைகளாய் ஆயின.

இஸ்லாத்திற்கு முன்பு ஹராம் என்ற சொல் வழக்கம், வைத்தியம் இவற்றின் காரணமாய் வழங்கப்பட்டு வந்துள்ளது. அது வேத விலக்கால் மாறியிருக்கிறது. ஹராம் என்ற சொல் கன்னியம், புண்ணியம் சங்கை என்ற அர்த்தங்களைக் கொண்டும் இஸ்லாத்துக்கு முன்பிருந்து இன்றுவரை வழங்கப்பட்டும் வருகிறது. கஃபத்துல் ஹராம், மஸ்ஜிதுல் ஹராம் என்று கூறும்பொழுது புண்ணிய-புனித-கன்னிய-பரிசுத்த கஃபா அல்லது மஸ்ஜித் என்று அர்த்தமாகும். இச்சொல்லை பரிசுத்த வேதத்திலும் ஹதீத் கிரந்தங்களிலும் காணலாம். இஸ்லாம் வரும் முன்பு “ஹழ்று மஹ்முறு” என்ற சொற்களே கடுக்கப்பட்டது, விலக்கப்பட்டது என்ற அர்த்தங்களுடன் ஹரமின் ஸ்தானத்தில் இருந்து வந்தன. இன்றும் அச்சொற்களும் வேத கிரந்தங்களில் இடம்பெற்றுள்ளன. ஹராமுக்கு ஹலால் எதுகை என்று கூறினோம், ஹரமிற்கு வாஜிப் என்ற சொல்லும் எதுகையாகும். அநீதம், ஹராம் எனக் கூறப்படும்போது நீதம், வாஜிப் எனக் கூறப்படுகிறது. எனவே, வேத விதிவிலக்குகளில் ஹலாலும் வாஜிபும் ஹரமின் எதுகையில் இருக்கின்றன. வேத தத்துவ சாஸ்திரிகள் இவற்றில் அதிக விளக்கம் தந்துள்ளனர்.

ஹலாலும் ஹராமும்.

இவ்விரண்டும் இஸ்லாமிய ஷரீஅத்தில் அல்லாஹ்வின் சட்டத்தீர்ப்புகளாகும். ஒருவன் முஸ்லிமானவுடன், பகுத்தறிவு வயதை எத்தியவுடன் தொழுகை அவன் மீது சுட்டாயக் கடமையாய் ஆகிறது. ஸக்காத், நோன்பு, ஹஜ் இவைகளும் அதனதன் விதிகள் பிரகாரம் கடமையாகின்றன.

முஸ்லிமான ஒவ்வொருவனுக்கும் தொழுதை கடமையாகி
றது போன்றே ஹலாலும் ஹரூமும் (மத அனுமதியும்,
மதவிலக்கலும் இன்னதென அறிந்து அவ்வாறு ஒழுக்குதல்
கடமையாகின்றன.

ஹலாலும், ஹரூமும் அல்லாஹ்வின் வேதத்தில் உள்ள
சட்டத்தீர்ப்புகளைக் கொண்டும், நாயகம் (ஸல்) அவர்க
ளின் வேத சட்டத்தீர்ப்புக்கு இணங்கிய தீர்மானங்கள்
கொண்டும் ஷரீஅத் சட்ட நிபுணர்கள் அவற்றைத் தெளிவு
படுத்திய விதங்கள் கொண்டுமே இவை வேத சட்டங்க
ளாய் ஸ்திரப்படுத்தப்பட்டுள்ளன. இவற்றைப் புத்திப்
பிரமாணங்களின் அடிப்படையில் இவை சட்டங்களாய்
ஆக்கப்பட்டு வேத சம்மதம் பெறப்பட்டுள்ளன என சிலர்
கூறுகின்றனர். வேத சட்டத்தீர்ப்பு முற்றும் அல்லாஹ்
வுக்கு உரியது. புத்திப் பிரமாணங்கள் கொண்டோ, யுக்
திப் பிரமாணங்கள் கொண்டோ அவை ஆக்கப்பட்டன
வல்ல. அவனின் திருவாக்கியங்களை ஆதாரமாகக் கொண்
டே அவை ஆக்கப்பட்டுள்ளன. புத்தி, யுக்திப் பிரமாணங்
களும் அவற்றை அப்படியே அங்கீகரிக்கின்றன.

பண்டுதொட்டு வேதத்தீர்ப்புகளில் யுக்தியை ஆதார
மாகக் கொண்டு சிலர் திருத்தங்களும், மாற்றங்களும்
செய்து வருகின்றனர். முஸ்லிம்களிலும் முஃதஜில்லாக்கள்
போன்ற ஒரு சாரார் புத்திப் பிரமாணங்களின் அடிப்படை
யிலேயே ஹலால், ஹரூம், பர்ஹு, வாஜிப், போன்ற வேத
விதிவிலக்குகள் உள்ளனவென்றும் அவற்றை வேதமும்
அப்படியே அனுமதிக்கின்றதெனவும் கூறுகிறதுடன் புத்தி
யினால் அறியப்படுகிறது நல்லது, கெட்டது, உதாரணமாக
இன்பத்தை, அறிவை, சன்மார்க்க வழிபாட்டை நல்ல
தெனக் காண்பதும், கசப்பு, மடமை, பாபம் இவற்றைக்
கெட்டதெனக் காண்பதும் புத்தியே. ஆதலால் வேத விதி
விலக்குகளை புத்தி சம்பந்தப்பட்டனவென்றும் கூறுகின்
றனர். இதை மற்ற முஸ்லிம் ஷரீஅத் சட்ட நிபுணர்கள்
கீழ்வரும் காரணங்கள் கொண்டு முற்றும் மறுக்கின்றனர்.

வேத விதிவிலக்குகளை நிர்மாணிக்கிறதில் புத்தியை
யுக்தியை ஆதாரமாகக் கொள்கிறது தப்பாகும். வேத

மோ உலகின் எல்லா மனிதர்களும் எல்லாக் காலங்களிலும் எல்லாத் தேசங்களிலும் உள்ளவர்கள் ஒருங்கே பின்பற்றி ஒழுகவேண்டியுள்ளதாகும். எனவே, அவற்றிற்கெல்லாம் உரியதாதவேண்டியிருக்கிறதும் வேதமாகும். அந்த வேதம் தனது உபதேசம், விதிவிலக்குகளுடன் கூட சர்வஞானியும், சர்வ வியாபியுமான எல்லா வர்த்தமானங்களையும் நன்கறிந்த அல்லாஹு ஜல்ல சலீனஹு வதஆலாவினாலேயே சந்தேகத்திற்கு பேதத்திற்கு இடமில்லாத சட்டத்தீர்ப்புகளையும் அருளவேண்டியது அவசியமாகும். எனவே, அந்தத் தீர்ப்பே வேறெந்த உபகரணமும் இன்றி ஸ்திரப்பட்டு சிறந்து விளங்கவேண்டியிருக்கிறது. முஃதஜலாக்கள் கூறுகிறது போன்று புத்தியை அடிப்படையாய்க் கொண்டு இவ்விதிவிலக்குகள் இருக்குமாயின் தேசந்தோறும், காலந்தோறும் வேத விதிவிலக்குகள் பேதங்கள், திருத்தங்கள் என்ற சண்டமாருதங்களில் சிக்கி வேதமே அர்த்தமற்றதாய் மாறிவிடக் கூடும். இன்று உலக மக்கள் மத்தியில் பேதங்களும், மாச்சரியங்களும் புத்தியை ஆதாரமாய்க்கொண்டே தோன்றி மனித உலக அழிவிற்கே அவை இழுத்துச் சென்றுகொண்டிருக்கின்றன. இன்று, மேற்கும், கிழக்கும், போராடிக் கொண்டிருக்கின்றன. அங்குள்ளவர்களில் புத்திசாலிகள் இல்லையென்று ஒருவரும் கூறமாட்டார்கள். புத்தியானது பலரிடமும் பலவிதம், அது ஒன்றித்தல் அசாத்தியம்.

எனவே, மனித புத்தி, யுக்திப் பிரமாணங்கள் சம்பந்தமின்றி பரிசுத்த அல்லாஹ்வினால் சம்பூரண விளக்கங்கொண்டு மனித உலகுக்கு அருளிய விதிவிலக்குகளைக் கொண்ட பரிசுத்த வேதம் இன்றும் சம்பூரண இலட்சணங்களுடன் நித்திய ஜீவனுடன் நம்மத்தியில் சிறந்து விளங்கி வருகிறது. மனித மனக்கிருத்தியங்கள் சம்பந்தப்படாத வேதமே பரிசுத்த குர்ஆனாகும். அதில் கூறப்பட்டுள்ள ஹலால், ஹராம், அனுஷ்டிக்கிற மனிதன் ஒழுகும், சன்மார்க்கம், தேவபக்தி இவைகள் நிறைந்த ஒரு சத்புருஷனாய் ஆகலாம். ஹுமை மற்றும் கைவிட்ட ஒருவன் முழு உலகமுமே வெறுத்துத் தள்ளிய பாதகச் செயல்களைக் கைவிட்டவனாய் ஆகிறான். அரசியலில்

மூன்னுக்குப்பின் முரனையும், நம்பிக்கைத் துரோகியாயும் நியாயமற்றவனாயும் நடந்துக்கொள்ள மாட்டான். இவை அவனுக்கு ஹு மானவைகளாகும். பொருளாதாரத்திலோ களவு, சூது, வட்டி, சதி இவை மூலம் பொருளைச் சம்பாதிக்கமாட்டான். சமுதாய ஒழுக்கத்திலோ விபசாரம் கொலை, குடி, பொய் முதலானவற்றை ஒருக்காலும் செய்யமாட்டான். இவைகளும் அவனுக்கு ஹுமாகும். இந்த ஆகாத பாதகங்களைக் கைவிடும் ஒருவன் சன்மார்க்கனாயும் சத்தொழுக்கமுள்ளவனாயும் திகழ்வான். ஹலாலான உடையை உடுக்கிறவன் சிக்கனச் செலவையுடையவனாயும் ஒழுக்கமும் சமுதாய சீர்திருத்தமும் உள்ளவனாயும் ஆகிறான். ஹலாலானவற்றையே சாப்பிடுகிறவன் சுகாதாரமுள்ளவனாயும், இடர்களிலிருந்து தன்னை இரட்சிக்கிறவனாயும், ஆகிறான். மற்றும் ஹலாலானவற்றையே அனுபவிக்கிறவன் மனிதத்தன்மையுடையவனாயும் சிறந்த சன்மார்க்கனாயும் வாழ்கிறான்.

முஷப்பஹத், சுபுஹத் அல்லது முஷ்தபஹ் சந்தேகத்திற்கு இடமானவைகள்.

மேலே கூறிய ஹலால் ஹரூம் அல்லாமல் சந்தேகத்திற்கு இடமானதென்று அர்த்தங்கொள்ளக் கூடிய முஷப்பஹா அல்லது ஷுப்ஹா அல்லது முஷ்தபஹ் என்று கூறப்படுகிற ஒன்றும் இருக்கிறது ஹலாலும், ஹரூமும் ஆதாரங்கள் கொண்டு தெளிவாக இருக்கின்றன. அவை இரண்டிற்கும் மத்தியில் சந்தேகத்திற்கு இடமானவைகளும் இருக்கின்றன. அவை ஹலாலா அல்லது ஹுமா என்று மனிதர்கள் அறிகிறதற்கில்லை, அந்த சந்தேகத்துக்கு இடமானவற்றைத் தவிழ்ந்து கொள்ளுகிறதும் அவசியமாகும்.

சந்தேகத்திற்கிடமான வகைகளில் பிரவேசிக்கும் ஒருவன் ஒரு வேலையைச் சுற்றி காஷ்நடைகளை மேய்ப்பவனைப் போன்றவனாவான். வேலிக்குள்ளிருக்கும் புல்

ஒருவனுக்குச் சொந்தமானதாக இருக்கும். அதைச் சூழ
மேயும் கால்நடைகள் வேலிக்குள்ளே இருக்கிறதிலும்
ஆக்கிரமிக்கப்போதும் என்பதால் வேலிக்கு நெருக்க
மாய் கால்நடைகளை மேய்க்காதிருத்தல் அவசியமாகும்.
ஒவ்வொரு அரசனுக்கும் பாதுகாப்பு வேலிகள் உண்டு.
அல்லாஹ்வின் பாதுகாப்பு வேலி அவனது பூமியிலே
அவன் ஹரூமாக்கியவைகளாகும்.

மேற்கூறப்பட்ட சந்தேகமான கருமங்களிலிருந்து
தன்னைப் பாதுகாத்துக் கொள்ளுகிறது மார்க்க வழுவீ
லிருந்து தப்புகிறதுடன் மானத்தையும் காப்பாற்றிக்
கொள்ளுகிறதாக இருக்கிறது. திரேகத்திலே ஒரு சிறு
தசைத்துண்டு இருக்கிறது. அது சீரானால் திரேகம் முழு
துமே சீராகிவிடும். அது கெட்டுவிட்டால் திரேகம்
முழுதுமே கெட்டுவிடும்;

இந்த இடத்தில் ஹலாலும் ஹரூமும் ஆதாரங்கள்
கொண்டு தெளிவாக இருக்கின்றனவென்று கூறும்பொழுது
அல்லாஹ்வின் இடத்தில் ஹலாலாக இருக்கிறதெல்லாம் எல்
லோரும் அறிகிறவிதத்தில் ஹலாலின் வர்ணனை கொண்டு
தெளிவாக இருக்கிறது என்றும் அல்லாஹ்வின் இடத்தில்
ஹரூமாக இருக்கிறது. அது ஹரூம் என்கிறது கொண்டு
ஒவ்வொருவரும் அறிந்துகொள்ளுகிற விதத்தில் ஹரூமின்
வர்ணனை கொண்டு தெளிவாக இருக்கிறது என்றும்
கருத்துக் கொள்கிறது சரியல்ல. ஏனெனில், எல்லா
ஹலாலும், எல்லா ஹரூமும், தெளிவுபடுத்தப்பட்டிருந்
தால் சந்தேகத்திற்கு இடமான ஒன்று இருக்க முடியாது,
கலப்பற்ற ஹலாலும், கலப்பற்ற ஹரூமுமே தெளிவுபடுத்
தப்பட்டிருக்கின்றன. மற்றவை ஹலாலின் இலட்சணங்
கள் கொண்டும், ஹரூமின் இலட்சணங்கள் கொண்டும்
மதக் கிரந்தங்களில் தெளிவுபடுத்தப்பட்டிருக்கின்றன.
அவையுமல்லாத சந்தேகத்துக்கு இடமானவைகளில்
பேணுதல் அவசியமாகும்.

இரண்டாம் பேச்சு.

மத்ஹபு (போக்கு) களின் தோற்றமும் வளர்ச்சியும்.

மத்ஹப் என்றால் மனப்போக்கு, கல்விப்போக்கு, சமயப்போக்கு என்ற இணைச் சொற்களிலுள்ள போக்கின் அர்த்தமுள்ளதாகும். மத்ஹப் ஒரு நூதன சமயமன்றோ, சமயப் பிரிவு என்றோ அர்த்தங்கொள்ளுதல் பொருத்த மற்றதாகும். கல்வியைக் கற்றுக்கொடுக்கும் பாடசாலை யில் ஒரே கல்வியை, தத்துவத்தை, சாஸ்திரத்தைக் கற்றுக்கொடுக்கின்றனர். கற்றுக் கொடுக்கும் வகைகளில் விதங்களில், கருத்துக்களில் பேதமிருப்பிலும் ஈற்றில் அவையெல்லாம் ஒரே குறியை அடைகின்றன ஈண்டு கூறப்படுகிற மத்ஹப்கள் என்ற போக்குகளிடையிலும் இதே பேதமே காணப்படுகிறது. அதுவன்றி வேறு வேற்றுமைகளோ, விதர்ப்பங்களோ இவற்றில் இல்லை யெனக் கொள்ளுதல் அவசியமாகும்.

முஹ்கமாத்து, முதஷாபஹாத்.

வேதகட்டளைகள், விசுவாச போதனைகள் மூலவிதி விலக்குகளில் இந்தப்போக்கிற்கு சற்றும் இடமிராது. ஏனெனில், திருக்குர்ஆனில் மனித உலகுக்கு அருளப் பட்டுள்ள மதக்கட்டளைகள், கொள்கைகள், மூல விதி விலக்குகள் முஹ்கமாத்து என்று கூறப்படும் சந்தேகத் துக்கு இடமில்லாத திடமான சொற்களாலேயே கூறப் பட்டுள்ளன. ஆதலால், அச்சொற்களுக்கு வேதத்தின் மூலங்கள் என்று கூறப்படுகிறதுடன் அச்சொற்களில் எவ்வித பேதமும் தோன்றாது. எனவே, மத்ஹபுகளுக்கு அம்மூல விதிவிலக்குகள், கட்டளைகளில் கொஞ்சமும் இடமில்லை.

வேத மொழிகளில் முதஷாபஹாத் என்ற ஒருவகையும் இருக்கிறது. அது ஒன்றுக்கொன்று ஒப்பாயிருத்த

லுடன் சந்தேகத்திற்கும், தர்க்கத்திற்கும் வலிந்துரை கொடுத்தலுக்கும் இடமுள்ள சொற்களாகும். அவற்றின் உண்மையைத் தெரிந்துகொள்ளுகிறதில் வேத சட்ட நிபுணர்களிடையே பேதங்கள் உண்டாக ஏதுவாயிருக்கிறதால் மத்ஹபுகள் அதில் சம்பந்தப்பட்ட இடமிருக்கிறது. என்றாலும் இதர பல ஆதாரங்கள் கொண்டு சந்தேகத்திற்கிடமானவைகளில் தெளிவு காணப்படுகிறது. ஹதீஸிலும் இந்த வகையைக் காணலாம். இவைகள் அநேகமாய் வேதத்தின் உப விதி விலக்குகளில்தான் சம்பந்தப்படும், உகுல் என்ற மூலகட்டளைகளை விதிவிலக்குகளில் எவ்வித பேதங்களையும் காண முடியாது. அது பகற்சூரியன் போல் தெளிவாக உள்ளது. உப விதிவிலக்குகளிலேயே இந்தப் பேதங்கள் சகஜமாய்க் காண்பது மறுக்க முடியாது.

நபிகள் பெருமானார் (ஸல்) அவர்களின் காலம்

சாதாரண விதிவிலக்குகள் ஒழுக்கமுறையில் பெருமானார் (ஸல்) அவர்கள் காலத்திலே சஹாபாக்கள் மத்தியில் சில பேதங்கள் தோன்றியிருந்தாலும் பிரபஞ்ச சத்திய ஞான சூரியனான நபிகள் நாயகம் (ஸல்) அவர்கள் ஜீவனோடு இருந்து மக்களை நேர்வழி நடத்தி வந்ததால் பேதங்கள் தோன்ற வழி இருக்கவில்லை, மக்களோ உடனுக்குடன் பெருமானார் (ஸல்) அவர்கள் மூலம் சீர்திருந்தி வழுவற்று ஒழுகினார்கள். தர்க்கங்கள் ஏற்படின பெருமானாிடம் நேரில் தெளிந்துக் கொள்வர். பரிசுத்த வேத வசனங்கள் ஆயிரக்கணக்கான மனித இருதயங்களால் மனனஞ் செய்யப்பட்டு பாதுகாக்கப்பட்டு வந்ததுடன், அடிக்கடி மறந்து விடாமல் பேதங்கள் ஏற்பட்டு விடாமல் ஒத்துப்பார்க்கப்படும் வந்தன. அதுவுமன்றி எலும்புகளிலும், பட்டைகளிலும், துணிகளிலும், பாத்திரங்களிலும் வேறு எழுதி பத்திரப்படுத்தக்கூடிய வகைகளில் எழுதிப் பாதுகாக்கப்பட்டு வந்தன, ஹதீது சுவிசேஷங்களும் இவ்வாறே பாதுகாக்கப்பட்டு வந்தன.

நபிகள் பெருமானார் (ஸல்) அவர்கள் இறைவனடி சேர்ந்த பின்பு அவர்களின் மகிமைக்குரிய பிரதிநிதிகளான குலபாஉர்ராஷிதீன்கள், மற்றும் சஹாபாக்கள், சிறந்த அறிவாளிகள் இந்தப் பாதுகாப்பைப் பலப்படுத்தி வந்தார்கள் மேலும் பெருமானார் (ஸல்) அவர்களின் பரிசுத்த சுவிசேஷங்கள் மிக அதிகமாக பாதுகாக்கப்பட்டு வேண்டுமெனக் கொண்டு ஹதீஸ்களும் தீவிரமாய் பாதுகாக்கப்பட்டுவந்தன பரிசுத்த வேதமும் பெருமானார் சொற்செயல் நிலைமை ஆகியவற்றைத் தெளிவுபடுத்தும் ஹதீஸ்களும், சஹாபாக்களின் ஒன்றிப்பும் முஸ்லிம்களிடையே பேதம், வேற்றுமை இவைகளுக்குக் கொஞ்சமும் இடங்கொடாமல் விதிவிலக்குகளின் சம்பூரண ஆதாரங்களாய் இருந்து வந்தன சர்வ அம்சங்களிலும் ஒற்றுமையும் ஒன்றிப்பும் எங்கும் நிலவி வந்தன. ஏதும் தகராறுகள் பேதங்கள் ஏற்பட்டின் பிரதான சஹாபாக்களால் அவை விசாரணைக்கு எடுக்கப்பட்டு நரான தீர்ப்புகள் கொடுக்கப்பட்டு வந்தன சுருங்கக்கூறுமிடத்து சுமார் ஹிஜ்ரு நாற்றாண்டு வரை இந்த ஒழுங்கிலேயே இஸ்லாமிய ஆஸ்தானம் பாதுகாக்கப்பட்டு வந்ததெனலாம்.

சிறு பேதங்கள் தோன்றல்.

பின்பு சிறு சிறு பேதங்கள் ஒப்பற்ற உலமாக்கள் மத்தியில் தோன்ற ஆரம்பித்தன. சிருக்தர்ஆன், ஹதீஸ் சஹாபாக்களின் ஒன்றிப்பு இவற்றை சம்பூரணமாய்த் தெரிந்த முஜ்தஹித்களாகிய இயாம்கள் ஹிஜ்ரு நாற்றின் பின் தோன்றினார்கள். அவர்களில் குறிப்பாய் இமாமுல் அல்லம் அபு ஹனிபா, இமாமுல் அஇம்மா மாலிக், இமாமுல் அஇம்மா ஷாபிசு, இமாமுல் அஇம்மா அஹ்மத் இப்னு ஹம்பல், அல்இமாம் லைதீஇப்னு ஸஅத், அல்இமாம் அவ்ஸாஃ, அல்இமாம் தாஹத், அல்இமாம் சுப்பாஸுத் தவரி, அல்இமாம் இப்னு அபுலைலா. அல்இமாம் இப்னு ஷப்றமா, அல்இமாம் கஸ்ஸாலீ போன்ற ஒப்பற்ற இஸ்லாமிய சட்ட நிபுணர்கள் தோன்றினார்கள்.

அந்நாளில் மக்கள் மத்தியில் சாதாரண விதிவிலக்குகளில் பேதங்களும் தோன்ற ஆரம்பித்தன, லயத் இப்னு ஸஅத் இமாம் அவர்கள் சொல்லுகிறார்கள் “நான் மக்கா சென்றேன், இமாம் அபூ ஹனீபா அவர்களைக் கண்டேன், அவர்களிடத்தில் நான் “ஒருவன் ஒன்றை விற்றான்; அந்த விற்பனையில் ஒரு நிபந்தனையையும் இட்டான்; அது ஆகுமா” என்று கேட்டேன். அதற்கு அபூஹனீபா அவர்கள் “விற்பனையும் செல்லாது; நிபந்தனையும் செல்லாது” என்றார்கள். இப்னு அபீலைலா இடத்தில் சென்று அவரிடத்தில் இதைக் கேட்டேன் “வியாபாரம் செய்யும் நிபந்தனை செல்லா” என்றார்கள். இப்னு ஷப்றமா இடத்தில் சென்று அதை அவரிடத்தில் கேட்டேன். “விற்பனையும் கூடும், நிபந்தனையும் கூடும்” என்றார்கள். நான் எனக்குள் சுபஹானல்லாஹ் இராக்கின் பிரதான சட்ட அறிஞர்களிலிருந்து மூவர் இந்த ஒரு பிரச்சினையில் ஒத்துப் போகிறார்களில்லையே” என்று எண்ணிக்கொண்டு இமாம் அபூஹனீபா அவர்களிடத்தில் திரும்பிச் சென்று மற்ற இருவரும் இப்படிச் சொன்னார்கள் என்று சொன்னேன். அதற்கு இமாம் அவர்கள் “நாயகம் (ஸல்) அவர்கள் வியாபாரத்தில் நிபந்தனையை விலக்கியிருக்கிறார்கள். ஆதலால், விற்பனையும் செல்லாது நிபந்தனையும் செல்லாது என்றார்கள். பின்பு இமாம் இப்னு அபீலைலா அவர்களிடம் மீண்டேன். மற்ற இருவரும் கூறியதை அவர்களிடம் கூறினேன். அதற்கு இப்னு அபீலைலா அவர்கள் கூறினார்கள், ஆயிஷா (ரலி) அவர்கள் கூறியதாக “பரீராவை வாங்கி அவனை உரிமையிடு” என்று நாயகம் (ஸல்) அவர்கள் எனக்குக் கூறினார்கள்” மற்றவர்கள் அந்த நிபந்தனையிட்டாலுமே சரி. இதனால் வியாபாரம் ஆகும், நிபந்தனை ஆகாது” என்றார்கள். பின்பு இப்னு ஷப்றமா அவர்களிடத்தில் சென்று மற்ற இரு மார்க்க நிபுணர்கள் கூறியதைச் சொன்னேன். அதற்கு அவர்கள் ஜாரிப் சொன்னதாக முஹாரிப் மூலம் மிஸ்அர் அறிவித்தார். “நாயகம் (ஸல்) அவர்களுக்கு நான் ஒரு ஓட்டகையை விற்றேன்; எனக்கு அவர்கள் அந்த ஓட்டகையை மதின வரை கொண்டுபோய் சேர்ப்பிக்கும்படி நிபந்தனையிட்டார்கள். எனவே, விற்பனையும் ஆகும், நிபந்தனையும் ஆகும்” என்றார்கள்.

மேற்கூறப்பட்ட விடைகளிலிருந்து ஒன்றுக்கொன்று மிகப் பெரிய வித்தியாசத்தைக் காண்கிறோம். ஒவ்வொருவரின் தீர்ப்புக்கும் ஹதீஸே மூலாதாரமாய்க் கொள்ளப்பட்டிருக்கிறது. இந்நிலைமையில் இதர மத அம்சங்களிலும் எவ்விதம் எத்தனை பேதங்கள் தோன்றியிருந்திருக்கும் என்பதை விவரிக்கிறதில் விரிவஞ்சி விடுத்தோம்.

முஸ்லிம்களும் அவர்களின் மதத்தலைவர்களும் உலகின் நாற்பகுதிகளிலும் பிரிந்து பரந்து வசிக்க நேர்ந்ததால் பேதங்கள் தொடர்ந்து வளர ஆரம்பித்தன. இமாம் ஐமாத் தொழுகையிலேயே ஒழுங்குகள் இழக்கப்பட்டு விட்டன. ஒவ்வொருவரும் அவர் அறிந்த ஹதீஸின்படி தொழவும், ஒழுக்கவும் ஆரம்பித்து விட்டனர் இதனால் சமயமாச்சரியங்களும் விதர்ப்பங்களும் வேறு சில பகுதிகளில் விரோதங்களும் உற்பத்தியாகிவிட்டன. உடனடியாய் இவற்றிற்குப் பரிகாரம் தேடி பிரமான பூர்வமான ஆதாரங்கள் கொண்டு முக்கிய சாதாரண விதிவிலக்குகளை திருக்குர்ஆன், ஹதீஸ், இஜ்மாஃ, முஜ்தஹித்களாகிய இமாம்களின் ஒழுங்கு வேறு இதர ஆதாரங்கள் கொண்டு ஸ்திரப்படுத்தல் ஆகிய ஐந்து முக்கிய நியதிகள் கொண்டு ஸ்திரப்படுத்த வேண்டியது அவசியத்திலும் அவசியமானது. பரிசுத்த இஸ்லாமிய ஒற்றுமைக்கும் சட்ட நிர்மாண ஒழுங்கிற்கும் இது மிகவும் அத்தியாவசியமானது என எல்லா அறிஞர்களும் ஒருமித்து அதைச் செய்ய விரும்பினர், எனவே தான் மத்ஹபுகளின் அவசியம் தோன்றியது.

ஹிஜ்ர முதலாம் நூற்றாண்டின் முடிவிலே ஒப்பற்ற மாரக்கச்சட்ட நிபுணர்கள் தோன்றி மத்ஹபுகளை ஸ்தாபிக்கவும் தங்கள் தங்கள் மத்ஹபுகளுக்கு வேண்டிய நியதிகளைத் தயாரிக்கவும் அவைகளில் மக்களின் மனங்களைத் திருப்பவும் முற்பட்டனர் அவர்களில் அப்கன் கோத்திரத்தைச் சேர்ந்த இமாமுல் அஃலம் அபூஹனீபா (ரலி) அவர்கள் ஹிஜ்ர 80ம் ஸூபிறந்து கல்வி அறிவுகளில் தேர்ச்சிபெற்று மத்ஹபை ஸ்தாபிக்கிறது அவசியம் எனக்கண்டு அம்முயற்சியில் ஈடுபட்டார்கள் அவர்கள் காலத்தில் சஹாபாக்களிலிருந்து நான்கு பேர்களே இருந்தனர். பஸரூவில் அனஸ் இப்னு மாலிகும், கூபாவில் அப்துல்லாஹ் பின் அபீ அவ்பாவும், மதீனாவில்

சஹல் இப்னு ஸஃதிஸ் ஸாஇதீயும், மக்காவில் அபுத்துபைல் ஆமிர் இப்னு வாலிலாவும் ஆகிய நான்கு பேர்களுமே அக் காலத்தில் சஹாபாக்களிலிருந்து எஞ்சியிருந்தவர்களாகும். அவர்களை இமாமுல் அஃலம் அவர்கள் கரணவுமில்லை அவர்களிடமிருந்து ஹதீஸ்கள் பெறவுமில்லை. இமாமவர்கள் காலத்தில் வேறு சஹாபாக்களும் இருந்தார்கள் எனவும் சரித்திரம் கூறுகிறது. ஆனால் மத அறிவை மிகப்பெரிய அறிவு மேதைகளிடமிருந்து சிரமப்பட்டுக் கற்றுத் தேறினார்கள். மதப்பாதுகாப்பினிமித்தமே தங்கள் வாழ்நாளைச் செலவு செய்து திருக்குர்ஆனும், தாங்கள் நிச்சயமாய் அறிந்திருந்த ஹதீஸ்களும், சஹாபாக்களும் அவர்களைத் தொடர்ந்த தாபிசுன்களான அறிஞர்களும் நடந்து வந்த விதங்களும் அவற்றிற்கொப்புள்ள தங்களின் நேரான ஆலோசனைகளையும் அடிப்படையாகக் கொண்டு மதஹபை ஸ்தாபித்தார்கள். இதையறிந்த, கேள்விப்பட்ட சன்மார்க்கிகள் இதை விரைவாய் அனுமதித்து அபிவிருத்தி செய்ய முற்பட்டனர், இதனால் பர்ஸா வாஜிப், ஸுன்னத் முஸ்தஹப்ப் மபாஹ் ஹரூம் மக்ரூஹ் முதலான மஸ்அலாக்கள் தெளிவாக விவரிக்கப்பட்டு மதஹப் ஸ்தாபிதமாகியது. இமாமவர்கள் ஹிஜ்ர 150-ல் பக்தாத் நகரிலே பகாவையடைந்து (ரலியல்லாஹு அன்ஹு) கைஸரான் கப்ரிஸ்தானிலே நல்லடக்கம் செய்யப்பட்டார்கள். அவர்களின் அடக்க ஞாபகச் சின்னம் இன்றுவரை கம்பீரமாகத் தோன்றுகிறது.

இந்நிலைமையில் இமாமவர்களிடத்தில் சரியெனக்காணப்படாததும் அவர்களிடம் கொண்டுவரப்படாததுமான ஹதீஸ்கள் சில எஞ்சியிருந்தன. அவை அமலில் கொண்டுவரப்படாது ஒழிந்துபோக முடிகியிருந்தன. இமாமவர்கள் பிறந்த 10 அல்லது 15 வருடங்களளுக்குப் பின் திருமதீனா நகரிலே ஹிஜ்ர 95-இலே இமாமுல் அஇம்மா மாவிக் இப்னு அனஸ் அவர்கள் பிறந்தார்கள் அம்மகான் அவர்கள் சர்வகலைகளிலும் தேர்ந்திருந்தார்கள். ஹதீஸ் அறிவிலே மிகப்பெரும் பர்வதமாய்த் திகழ்ந்தார்கள். அவர்கள் தங்கள் மதஹபை பரிசுத்த குர்ஆன், ஹதீஸ் சஹாபாக்களின் நடை இவற்றை மூல ஆதாரங்களாய்க் கொண்டு ஸ்தாபித்தார்கள். ஆலோசனைக்கு அதில் சற்றும் இடங் கொடுக்கவில்லை,

எனவே அன்றைய எல்லா அறிஞர்களும் மத்ஹபுல் இமாமிய அபுஹுஸீபர் மத்ஹபுல் இமாமிய மாலிக் இப்னு அனஸ் ஆகிய இரு மத்ஹபுகளையும் ஒன்றுபோல் வரவேற்று அவற்றின் படி ஒழுகி வந்தனர். இமாம் மாலிக் அவர்கள் மதினமா நகரிலே ஹிஜ்ரு 199 ல் பகாவையடைந்தார்கள். (ரவியல்லாஹு அன்ஹு) ஜன்னத்துல் பகீயிலே அவர்கள் அடக்கப் பட்டார்கள்.

அந்த இமாம் அவர்களின் சிஷ்யரும் ஷாபிசு மத்ஹபின் ஸ்தாபகருமான இமாம் முஹம்மதிப்னு இதரீஸுஷ் ஷாபிசு அவர்கள் பலஸ்தைனிலுள்ள குஸ்ஸா நகரிலே இமாமுல் அஃலம் அவர்கள் இறந்த வருடமான ஹிஜ்ரு 150 ல் பிறந்து மக்கா நகரளவில் கொண்டு வரப்பட்டார்கள். இஸ்லாமிய அறிவுகளிலே மாபெரும் தேர்ச்சியடைந்து இமாம் மாலிக் அவர்களிடமிருந்தும் கற்றுத்தேரீ சர்வ உலக பிரக்க்யாதியடைந்தார்கள். ஹதீஸ் வகையில் மிகப்பெரும் தேர்ச்சியடைந்த பின்பு அனேக ஹதீஸ்கள் முந்திய மத்ஹபுகள் இரண்டிலும் விடுபட்டிருப்பதைக் கண்டு தங்கள் மத்ஹபை ஸ்தாபித்தார்கள். சில நுணுக்கமான பிரச்சினைகளில் மனித ஆலோசனைக்கு இடங்கொடுக்க வேண்டுமென்று அபிப்பிராயப்பட்டு ஹதீஸுடன் சித்தனைமிக்க ஆலோசனையும் தேவையெனக் கண்டார்கள். எனவே, இமாமவர்களின் சிஷ்யகோடிகள் இம்மத்ஹபை உலகமெங்கும் பிரஸ்தாபித்து எங்கும் பரவச்செய்தனர் இஸ்லாமிய உலகமே இவர்களின் திறமையில் பெருமிதங் கொண்டது. தங்களின் 54-வது வயதில் ஹிஜ்ரு 204 ம் ஸுரஜப் மாகத்தில் மிஸ்ரு மாநகரத்திலே பகாவையடைந்தார்கள். (ரவியல்லாஹு அன்ஹு)

இமாமுல் அஇம்மா அல்இமாம் அஹ்மத் இப்னு முஹம்மத் இப்னு ஹம்பலுஷ் ஷைபானீ (ரஹ்) அவர்கள் ஹிஜ்ரு 174-ம் வருடத்திலே பக்தாத் நகரிலே பிறந்து ஹிஜ்ரு 241 ஆம் ஸுரஜத் பக்தாத் நகரின் கண் வபாத்தானார்கள். (ரவியல்லாஹு அன்ஹு) பரிசுத்த இஸ்லாமிய வாழ்க்கையின் ஒப்பற்ற முன்மாதிரியாயும்; அறிவின் சிகரமாயும் வளர்ந்தார்கள். முன்கூறிய மத்ஹபுகளின், இமாம்களின் மத்ஹப்சம்பந்தப்பட்ட அறிவுகளையும் போக்குகளையும் திறமையாய் அறிந்த பின் தவறிப்போன ஹதீஸ்கள் எல்லாவற்றையும் ஒன்றுசேர்த்து ஹதீஸ்களையே முக்கிய ஆதாரமாய்க் கொண்டு

மனித சிந்தனையை முற்றும் கைவிட்டு ஹம்பலி எனப்படும் தங்கள் மத்ஹபைஸ்தாபித்தார்கள். இவர்கள் மத்ஹபும் மிகப் பிரபலமடைந்து அறபின் நாண்பகுதிகளிலும் பரந்து விரிவடைந்தது.

இதற்கு மேலும் இமாம் அல்லைத், இமாம் இப்னு அபீ லைலா, இமாம் அவ்ஸாஈ, இமாம் சுப்பானுத் தவ்ரீ, இமாம் தாஹதுன் ஸாஹீரீ முதலான மிகச் சிறந்த இமாம்களும் மத்ஹபுகளை ஸ்தாபித்தார்கள். ஆனால் மத்ஹபுகள் அதிக மாகிறதை முஸ்லீம் சமூகம் அனுமதிக்கவில்லை. மேலும் முன் கூறப்பட்ட ஹனபீ, மாலிகீ, ஷாபிசு, ஹம்பலி ஆகிய பிரதான மத்ஹபுகள் மற்றேனைய மத்ஹபுகளுடையவும் சர்வ அம்சங்களையும் தன்னுள் அடக்கியிருந்ததால் அவைகளே போதுமெனக்கூறி புதுப்புது மத்ஹபுகள் உண்டாகிறதையும் தடைசெய்துவிட்டனர் இந்த நான்கு மத்ஹபுகளையுமே ஒன்றாகவோ, இரண்டாகவோ குறைக்கிறதற்கும் விற்பன்னர்கள் இடந்தரவில்லை. ஏனெனில், அதனால் சில மத அனுமதிகளும், அம்சங்களும் கைவிடப்படலாம் எனக் கருதப்பட்டது; எனவே இந்தப் பிரதான மத்ஹபுகள் நான்கும் இருந்துவர வேண்டுவதுடன் மக்களால் அனுஷ்டிக்கப்பட்டு வரவும் வேண்டியதாகும்.

மத்ஹபுகளைத் தொடர்கிறது எல்லோருக்கும் பொதுவான கட்டாயக்கடமை எனக்கொள்ளாதல் பொருந்தாது. அறிவில் முதிர்ந்து மார்க்கத் தீர்ப்புகளை ஆதார பூர்வமாய்த் தெரிந்துகொள்ள முடிந்தவர்களுக்கு மத்ஹபைத் தொடர்கிறது கட்டாயமல்லவாயினும் ஒற்றுமை சமாதானம் ஆகியவற்றைக் கருதி மத்ஹபுகளில் ஒன்றைத் தொடர்கிறது தேவையாகும்.

மார்க்கத் தீர்ப்புகளை மூலவிதிகளிலிருந்து துருவி ஆராய்ந்து எடுக்க சக்தியற்ற மத அறிவில்லாதவர்கள் மத்ஹபுகளில் ஒன்றைத் தொடர்கிறது அவசியமாகும்.

அறபியா, இந்தியா முதலான பகுதிகளில் வதியும் முஸ்லிம்களிலொரு வர்க்கத்தார் முற்றும் மத்ஹபுகளைத் தொடர்கிறார்களில்லை. திருக்குர்ஆன் ஹதீஸின் அடிப்படையில் மதப்பிரச்சினைகளை நடத்திக்கொண்டு போகின்றனர். மற்ற நான்கு மத்ஹபுகளும் உலகின் எல்லாப் பகுதிகளிலுமுள்ள முஸ்லிம்களால் கண்ணியத்துடனும் கௌரவத்துடனும் தொடரப்பட்டு வருகின்றன.

ஒருவன் இறைவனுக்கு அஞ்சி நடந்தால் அவனுக்கு இறைவன் ஒரு வழியை ஏற்படுத்துவான்; அவனால் எண்ணிப்பார்க்க முடியாத விதத்தில் வருமானம் கொடுப்பான்.

— குர்ஆன்.

V

FALEEL & SONS, KANDY.

PHONE:- 2599

“தண்ணீரிலிருந்து புற்பூண்டுகள் முளை விடுவது போல் பொருளாசையிலிருந்து துரோக மனப்பான்மை முளை விடுகிறது.

— ஹதீஸ்

S. M. MOOSEEN & Sons.

10, 3-rd Cross Street,
Colombo-11.

T. Phone: 28204

நீ செய்த நன்மைகள் உனக்கு மகிழ்ச்சியையும்;
உன்னுடைய தீமைகள் உனக்கு வேதனையையும் அளித்-
தால் நீ முஃமின் தான்.

—[அண்ணல் நபி (ஸல்)]



Zuhara Jewellery Mart

23, D. S. Senanayaka Vidiya,
(Trincomalee Street)

KANDY.

T'Phone:- 4247

T'gram: "Zuhara"

கிடைக்குமிடம்:- சிபா பதிப்பகம்,

34, மாத்தளை ரோட் - கடுகந்தோட்டை.